

## خلافت ایک دینی اور سیاسی اصطلاح

<"xml encoding="UTF-8?">



خلافت ایک دینی اور سیاسی اصطلاح ہے۔ جس کے معنی سیاست، حکومت اور دینی امور میں پیغمبر اکرم (ص) کی جانشینی کے ہیں۔

شیعہ تعلیمات میں خلافت سے مراد تمام دنیوی اور اخروی امور میں پیغمبر اکرم (ص) کی جانشینی ہے۔ شیعوں کے ہاں رسول اکرم صلی اللہ علیہ و آلہ و سلم کے خلفاء آپ (ص) کے اہل بیت میں سے بارہ معصوم امام (ع) ہیں اور پیغمبر اکرم اور ان میں فرق صرف اتنا ہے کہ ان پر وحی نازل نہیں ہوتی ہے۔ آنحضرت کی رحلت کے بعد (امام علی (ع) اور امام حسن مجتبیٰ (ع)) کے دو مختصر دور حکومت کے علاوہ خلافت عملی طور پر غیر معصومین کے ہاتھ رہی ہے اور تقریباً تیرہ صدیوں تک مختلف خاندان اور اشخاص نے پورے جہان اسلام میں خود کو پیغمبر اکرم کا خلیفہ بنا کر پیش کیا ہے۔

لیکن تاریخ اسلام میں خلافت اس حکومتی ڈھانچے کا نام ہے جس نے پیغمبر (ص) کی رحلت کے بعد اسلامی معاشرے کی باگ دوڑ اپنے ہاتھوں میں لے لی اور اس منصب کے حامل اشخاص، یعنی خلفاء خود کو صرف حکومتی امور میں پیغمبر اکرم کا جانشین قرار دیتے تھے۔

خلافت کا مفہوم

خلافت، ایک عربی لفظ ہے جسکا معنی جانشین بنانا، اور خلیفہ کا لفظ ( جس کی جمع خلفاء اور خلائف ہے )

جانشین، وکیل اور قائم مقام کے معنی میں ہے۔ [1] لفظ خلیفہ [2]، خلفاء [3] و خلائف [4] قرآن میں بھی اسی لغوی معنی میں استعمال ہوا ہے۔

خلافت اور خلیفہ، ان دو الفاظ کا سب سے زیادہ استعمال انکا اصطلاحی معنی ہے جو پیغمبر (ص) کی رحلت کے بعد اسلامی معاشرے میں سیاسی تغیر و تحولات کے لیے استعمال ہوا پہلا لفظ حکومت اور مطلق حاکمیت میں جانشینی کے معنی میں ہے اور دوسرا لفظ حکومت میں پیغمبر اکرم کے جانشین کے معنی میں ہے

مذکورہ اصطلاحات کا بہت زیادہ استعمال ہونے کی وجہ سے یہ دونوں الفاظ مسلمانوں کے سیاسی کلچر میں کلیدی مفہیم اور الفاظ میں بدل گئے ہیں یہاں تک کہ بعد میں مسلمانوں کے کچھ گروہ نظام خلافت کی مشروعیت کیلئے اس خلیفہ کے لفظ کو قرآن میں استعمال ہونے سے مستند کیا ہے۔ [5] اسی معنی میں، امامت اور امام کے دو لفظ بھی بار بار ابتدائی مسلمان مولفین کی کتابوں میں استعمال ہوئے ہیں جو شیعہ امامت کے مفہوم سے کوسوں دور ہے۔

تاریخ اسلام میں خلافت اس حکومتی ڈھانچے کا نام ہے جس کے تحت پیغمبر کی رحلت کے بعد اسلامی معاشرے کا نظم و نسق چلایا جاتا تھا اور اس کے متصدی افراد یعنی خلفاء، اسلامی حکومت میں پیغمبر اکرم کے جانشین شمار کیے جاتے تھے۔

#### تاریخچہ

خلافت کا آغاز، سقیفہ بنی ساعدہ کے حادثے سے ہوتا ہے۔ بعض صحابہ نے پیغمبر اکرم کی رحلت کے فوراً بعد آپ کے لیے جانشین معین کیا۔

#### خلفائے راشدین

ابوبکر بن ابی قحافہ

مقالہ اصلی: ابو بکر بن ابی قحافہ

خلافت کا نظام ابو بکر بن ابی قحافہ کو پیغمبر اکرم کے جانشین بنانے سے متحقق ہو گیا؛ لیکن بعض صحابہ، بنی ہاشم اور بالخصوص پیغمبر اکرم کے اہل بیت علیہم السلام کی طرف سے متعدد مخالفتوں کا سامنا ہوا لیکن آخر کار مختلف حربوں کے ذریعے سے مخالفوں کو خاموش کر دیا [6] اور اس کے بعد رسول اللہ کا خلیفہ کہا گیا۔ [7] ابوبکر خلفای راشدین میں پہلا خلیفہ ہے کہ جس کے انتخاب کا طریقہ کار بعد میں اہل سنت کے فقہ سیاسی میں اہل حل و عقد کے نظریے کیلئے مبنا بن گیا۔ [8]

#### عمر بن خطاب

مقالہ اصلی: عمر بن خطاب

ابوبکر نے اپنی وفات سے کچھ پہلے (سال ۱۳ق)، عمر بن خطاب کو اپنا جانشین منصوب کیا اور مسلمانوں پران کی بیعت کرنے کو لازمی قرار دیا۔ [9] کہا جاتا ہے کہ اس نے اپنے اس اقدام کی علت کو فتنہ ایجاد ہونا قرار دیا۔ [10] عمر بن خطاب کو ابوبکر کے خلافت کے عنوان کی پیروی کرتے ہوئے، رسول اللہ کے خلیفے کا خلیفہ نام دیا لیکن انہوں نے اس لمبی عبارت کے بجائے اپنے آپ کو امیر المومنین کہہ کر پکارنے کو ترجیح دی۔ [11] یہ لقب بعد میں عصر خلافت ختم ہونے تک خلفاء کیلئے تک مہمترین اور رایج ترین لقب تھا۔ عمر خلیفہ کے حدود

اور اختیارات کو پیغمبر اکرم(ص) کے اختیارات کے ساتھ برابر سمجھتے تھے۔[12] انکی بعض حکومتی پالیسیاں خلافت کے ساختار کو اس دور کے رائج حکومتی ڈھانچے کے قریب لانے میں بہت موثر تھیں؛ ان میں سے بعض اہم اقدامات؛ عرب کو دیگر اقوام(اصطلاحاً عجم) پر برتری کو ترویج دینا جو کہ پیغمبر اسلام کی قوم پرستی کے مخالف پالیسی کی معارض تھی، بیت المال (جسکو اللہ کا مال نام دیا تھا) کی تقسیم بندی میں مسلمانوں کے لیے برتری کا قایل ہونا؛ غنایم کو مساوی تقسیم کرنے کے طریقے کو ختم کرنا اہم مثالیں ہیں۔[13]

عثمان بن عفان

مقالہ اصلی: عثمان بن عفان

عمر، نے اپنے جانشین معین کرنے کی ذمہ داری کو پیغمبر اکرم(ص) کے صحابہ میں سے چھ رکنی شورای کے سپرد کیا۔ عثمان بن عفان ۲۳ھ ق کو تیسرے خلیفہ کے طور پر مسند قدرت پر بیٹھ گئے۔ چھ رکنی شورای کا انکی بیعت کیلئے سب سے اہم شرط اللہ کی کتاب اور پیغمبر کی سنت، کے علاوہ پہلے دو خلیفوں کی پیروی(شیخین کی سیرت) تھی؛ جسکو حضرت علی بن ابی طالب نے ماننے سے انکار کیا [14]۔ لیکن تاریخی منابع کے مطابق عثمان مذکورہ شرط پر پابند نہیں رہے جسکی اہم مثالیں پیغمبر اکرم(ص) کی طرف سے طرد شدہ افراد کو اہم اور کلیدی پوسٹوں پر رکھنا بنی امیہ کو حکومتی امور پر مسلط کرنا اور کسی ضابطہ اور قانون کے بغیر بعض لوگوں اور اپنے اموی رشتہ داروں کو بیت المال سے بذل کرنا ہیں۔[15]

علی ابن ابیطالب (ع)

مقالہ اصلی: علی ابن ابی طالب

علی(ع) کی مسجد میں لوگوں کے اجتماع میں اللہ کی کتاب اور پیغمبر کی سنت پر عمل کرنے کی شرط سے بیعت ہوئی۔[16] آپ نے زبردستی بیعت لینے کو مناسب نہیں سمجھا اور اسی وجہ سے بیعت ایک اختیاری امر قرار پائی اور لوگوں کو بیعت کرنے کی دعوت دینے کو اپنے ذمہ داری سمجھتے تھے لیکن اجباری بیعت کو نہیں مانتے تھے[17] آپ دین کی تعلیم کو حاکم کی اصلی ذمہ داری سمجھتے تھے۔[18] اسی وجہ سے ایمان کے پرچم کو لوگوں کے درمیان گاڈا اور انکو حلال اور حرام سے آگاہ کیا۔[19]

حسن بن علی (ع)

مقالہ اصلی: حسن بن علی

۴۰ھ ق کو امام علی کی شہادت کی وجہ سے خلافت کے بحرانی حالات مزید پیچیدہ ہو گئے۔ باوجود اس کے کہ لوگ حسن بن علی کی خلافت کو انکے والد گرامی کے بعد چاہتے تھے، لیکن امام علی نے اپنے بیٹے کے انتخاب میں لوگوں کو آزاد رکھا۔ امام حسن(ع) اپنے ایک خطبے میں خلافت کو ملوکیت سے جدا کرتے ہوئے خلیفہ کے عمل کو ظلم ستم سے دور رہتے ہوئے مذکورہ مبنی کے مطابق ہونے کی تاکید کرتے ہیں۔[20] شام میں معاویہ بن ابی سفیان کی حکمرانی خلافت کے ساتھ ساتھ تھی اور امام علی(ع) کے دور خلافت تک کسی بھی قسم کی مخالفت کا سامنا نہیں کرنا پڑا تھا لیکن امام علی نے خلافت کے ابتدائی دنوں میں ہی اسے عزل کیا۔[21] امام حسن نے معاویہ سے مقابلہ کرنے کا عزم کیا، لیکن آخرکار معاویہ کے ساتھ صلح کرنے کے علاوہ اور کوئی چارہ نہیں رہا۔ اسی وجہ سے چھ مہینے خلاف کرنے کے بعد حکومت سے دستبردار ہو گئے اور معاویہ کے ساتھ صلح کیا بلاذری کی روایت کے مطابق،[22] صلحنامہ میں امام حسن کی شرائط میں سے ایک شرط معاویہ کو جانشین

معین کرنے سے اجتناب کرنا اور اپنے بعد خلیفہ کے چناؤ کو مسلمانوں کے حوالے کرنا تھی۔ کہا جاتا ہے کہ امام نے معاویہ کی طرف سے انکے بعد خلافت کے چناؤ میں انکی تجویز کو رد کر دیا۔[23]

امام حسن خلافت اسلامی کے پہلے دور کے آخری خلیفہ تھے جسکو بعد میں راشدین کی کارسمیٹک شناخت مل گئی۔ اس بات کو سنی مذہب کے مختلف صدیوں کے مولفین کی کتابوں میں کثرت سے مشاہدہ کرسکتے ہیں،[24] چند اہم خصوصیات کے حامل ہونے جیسے پیغمبر(ص) کے نامور صحابہ میں شمار ہونا، پیغمبر اکرم سے نسبی یا سببی رشتہ داری ہونا، اسلام میں پہل کرنا، پیغمبر اکرم اور انکے اہداف سے یاری، اور آخر میں سیرہ علمی (اس مورد میں تیسرا خلیفہ کو استثناء کرنا ہوگا) نے وہ اور بعد والے خلیفوں کے درمیان تفاوت ایجاد کیا بلکہ اسلامی معاشرے میں صاحبان قدرت کی کارکردگی کی جانچ پڑتال کے لیے ایک معیار میں تبدیل ہوگیا۔ آراء اہل حل و عقد، اہل استخلاف، اصل شورا،[25] خلیفہ کافریشی ہونا، خلافت کے اثبات، یا وفاداری اور موافقت کا اظہار کیلئے بیعت ایک سبب بننا،[26] امت کی وحدت کو محفوظ رکھنے کے لیے حاکم کی اطاعت ضروری ہونا، خروج سے ممانعت،[27]، خلیفہ کو خلافت سے خلع کرنے کا امکان یا عدم امکان،[28]، باغیوں کے ساتھجہاد وغیرہ، سب خلفای راشدین کے انتصاب اور انکی کارکردگی سے ماخوذ تھے جو ایک آئیڈیل حکومت کے طور پر استناد کیا جاتا تھا

#### امویوں کی خلافت

معاویہ بن ابی سفیان نے 41 ہ ق کو اموی حکومت تشکیل دیکر اسلامی خلافت کو مشروعیت کے بحران سے دوچار کردیا۔ معاویہ کو نہ تو مسلمان گزشتہ خلفاء کی طرح سمجھتے تھے اور نہ ہی نیک شہرت کے مالک تھے بلکہ اس نے خود اس بات کی تصریح کی تھی کہ خلافت کو رضایت سے نہیں بلکہ زبردستی حاصل کیا ہے۔[29] اور خود کہ پہلا بادشاہ کا نام دیکر خلافت کے زوال کی خبر دے دی۔[30] اس نے حکومت کو اپنی خاندان کے لیے ایک الہی برتری سمجھا۔[31] آخری مورد ایک ایسے غالب نظریے میں تبدیل ہوگیا کہ خلافت بنی امیہ میں موروثی ہونے علاوہ اسلامی خلافت کو ایک مذہبی لبادہ میں رکھ کر اسلامی سلطنت میں تبدیل کردیا، اور بعد میں پیغمبر اکرم سے ایک منسوب حدیث « خلافت تیس سال کی ہے اور اس کے بعد بادشاہت ہے»،[32] کے ذریعے تأکید بلکہ ایک قسم کی تائید کی گئی۔ جب 60 ہجری کو یزید خلافت پر پہنچا تو اسلامی اقدار کو پامال کرنے کے علاوہ، اپنے خلاف ہونے والی تمام مخالفتوں کو سنگدلی کے ساتھ سرکوب کیا۔ امام حسین (ع) سے نبرد آزمایی اور واقعہ حرہ انہی میں سے ہیں۔[33] اس کے بعد ، خلافت کی مشروعیت کا معیار حق پر ثابت قدم ہونا نہیں بلکہ وہ خود حق اور باطل کا معیار تھا۔[34] مخالفوں کے مختلف قیام اس بات کی عکاسی کرتے ہیں کہ اس قسم کی خلافت اگرچہ مسلط تھی لیکن سب کو شامل نہیں کرتی تھی اور پیغمبر اکرم کی خاندان کے علاوہ کہ جنہوں نے کربلا میں قیام کر کے اپنا موقف بیان کیا، مسلمانوں کے دیگر چند گروہ خاص کر (مکہ، مدینہ) اور عراق کے لوگوں نے بھی انہیں تحمل نہیں کیا۔[35]

خلافت کے دعویداروں میں سے ایک عبداللہ بن زبیر تھا جو یزید کی موت کے بعد 64 ہجری کو اللہ کی کتاب، رسول کی سنت اور سیرہ خلفای صالح» پر عمل کرنے کو اساس بنا کر لوگوں کو اپنی بیعت کی طرف بلایا۔[36] ان کی اس دعوت کا اصل ہدف خلاف کی ابتدائی شکل کی طرف لوٹنا تھا، معاویہ ابن یزید کی اموی پرتنش خلافت سے دستبرداری کے بعد، آہستہ آہستہ حجاز (ابن زبیر کی تحریک کا محل آغاز) سے دیگر علاقوں کی طرف پھیلنے

لگا مروانیوں کی خلافت 64 ہجری سے شروع ہوئی اور دس خلیفوں کے ذریعے 132 ہجری تک باقی رہی۔ مروانیوں نے خلافت میں اپنی بادشاہتی نظر کو دوام بخشا اور خلیفہ کے معنوی مقام کو پہلے سے زیادہ بڑھانے کی کوشش کی اور اس کے لیے قدسی معنی ایجاد کیا۔ [37] امویوں کی وسیع تبلیغات اور سیاسی تسلط کی وجہ سے خلافت اور خلیفہ کا مفہوم اکثر مسلمانوں کے ذہن میں یہاں تک کہ امویوں کی حکومت کے بعد بھی انکا ترویج کیا ہوا مفہوم تھا۔ اس کے باوجود خاندان پیغمبر کے ساتھ ظالمانہ سلوک اور رفتار کی وجہ سے انکی حکومت کا چہرہ مسخ اور ناقابل ترمیم باقی رہا۔ [38] اسی وجہ سے تاریخ میں بہت سارے مسلم مولفین نے امیر المومنین کی اصطلاح یا حتی خلیفہ کی اصطلاح کو امویوں کے لیے استعمال کرنے سے اجتناب کیا ہے یہاں تک کہ اموی دو اصلاح کرنے والے خلیفے، عمر بن عبدالعزیز اور یزید بن ولید کا انکے درمیان موجود ہونا، یا بعض مولفین کی امویوں کی کارکردگی کی توجیہ کرنے کی کوششیں [39]، بھی انکے منفی چہرے کی تطہیر کے لیے مفید واقع نہیں ہوئیں۔

#### عباسیوں کی خلافت

اسلامی خلافت کا تیسرا دور بنی عباس والوں کا ہے جنہوں نے 37 خلیفوں کے زریعے پانچ صدیوں (۱۳۲-۱۵۱ھ) سے زیادہ مملکت اسلامی پر حکومت کیا۔ «الرضا من آل محمد (ص)» کے نعرے سے یہ خلافت تشکیل پائی، اہل بیت کو حقوق دلانے اور الہی میراث یعنی پیغمبر (ص) کی (جانشینی) انکے خاندان کو واپس کرنے کے لیے سفاح کی بیعت کی۔ [40] وراثت بنی عباس کی خلافت کے ڈھانچے میں ایک لازمی رکن شمار ہوتی تھی۔ اس دورے میں خلیفہ کی بیعت خاص آداب اور رسومات کے ساتھ انجام دی جاتی تھی۔ [41] تیسری صدی سے ہی خلفاء کے دربار کی آداب و رسوم کے آثار تدوین ہو گئے اور تشریفات، تزیین اور ڈیکوریشن خلیفہ اور اس کے دربار کی لوازمات میں سے شمار ہونے لگیں [42] عباسی خلفاء کی ابتدائی نسل مذہبی اور سیاسی مقتدر شان و شوکت رکھتے تھے اور انکی دینی اقتدار، سیاسی طاقت کی بنیاد سمجھی جاتی تھی [43] لیکن خلیفہ کی سیاسی اقتدار آہستہ آہستہ کمزور ہونے لگی؛ اور خلیفہ کا عزل و نصب اور حکومت کی بقاء یہاں تک کہ خلیفہ کی موت و زندگی کا اختیار بھی پورے طور پر ترک فوج، آل بویہ اور سلجوقیوں کے ہاتھ میں تھی۔ [44]

656ھ کو مغل کے ہلاکوخان کی بغداد پر حملے کی وجہ سے عباسی خلافت سرنگون ہو گئی اور خلافت کی یہ سرنگونی ایک طرف سے ان لوگوں کے لیے جو اس کو مقدس نگاہ سے دیکھتے تھے، مایوسی کا باعث بنی، [45] تو دوسری طرف بعض اہل سنت کو جہان اسلام کے مختلف گوشوں میں خلافت کے ادعا کرنے پر ترغیب کا باعث بنی۔

#### فاطمیوں کی خلافت

فاطمیوں نے چودہ خلیفوں کے ذریعے 270 سال (۲۹۷-۵۶۷ھ) مصر، مراکش اور شام کے اکثر علاقوں پر حکومت کی اور بعض دفعہ تو حکومت دیار بکر، دیار ربیعہ، حجاز اور یمن تک بھی پھیل گئی۔ [46] فاطمی خلافت کا فکری نظام ایک قوی اور پیچیدہ سیسٹم پر مشتمل تھا جو نہ فقط خلافت کو بچانے کے درپے تھا بلکہ اپنے مذہبی نقطہ نظر (اسماعیلی شیعہ) کو بھی پوری اسلامی دنیا میں ترویج دے رہے تھے اسی وجہ سے فاطمی خلیفہ، خلیفہ ہونے کے ساتھ ساتھ امام برحق بھی تھے اور اس امام یا خلیفے کی معنوی شان و منزلت عباسی خلیفہ سے کئی گنا زیادہ معرفی ہوتی تھی۔ [47] امیر المومنین یا ہر خلیفہ سے مخصوص القابات کے علاوہ، ولی

خدا، موقف نبی، حجت خدا، خلیفہ خدا، برہان خدا، اور نبوت کے نائب اور وارث جیسے عناوین بھی رسمی طور پر استعمال ہوتے تھے۔ [48] مستنصر کی موت (۴۸۷) کے بعد، اس کے جانشین کے انتخاب میں فاطمی دربار دو گروہ مستعلوی اور نزاری میں بٹ گئی اور یہ (دوسرے عوامل کے ساتھ) فاطمیوں کے زوال کا باعث بنا؛ اس طرح سے کہ فاطمی آخری خلیفہ، العاضد مکمل طور پر سنی سلطان اور عباسیوں کے طرفدار صلاح الدین ایوبی کے اختیار میں آگیا اور 567ھ کو اس کی موت کے ساتھ فاطمی خلافت کا خاتمہ ہوگیا۔ [49]

#### عثمانی حکومت

عثمانی حکومت، جس کے قبضے میں روس کے صحراؤں کے وسیع حصوں سے لیکر بحیرہ اسود تک، یورپ اور افریقہ کے کچھ علاقے اور عراق، حجاز اور شام تھے، ایک طاقتور اور تازہ دم حکومت شمار ہوتی تھی 923ھ کو مصر پر قبضہ کرنے کے بعد اسے رسمی طور پر خلافت کا عنوان دیا گیا۔ عثمانی بادشاہ عباسی خلیفہ سے متصل ہوئے بغیر اپنی مذہبی مشروعیت کو میسر ہوتے نہیں دیکھتا تھا [50] یہاں تک کہ عثمانی خلافت کا موجد، سلیم اول، بھی خلافت کا ادعا کرنے سے پہلے کوشش کرتا تھا کہ عباسی خلیفہ سے متوسل ہوکر ان کے ذریعے اپنی ساکھ بنائے۔ [51] سلیم کی ایشیائے صغیر، حجاز، شام و شمالی افریقہ میں فتوحات کی وجہ سے عثمانی حکومت کی بڑھتی ہوتی سرزمین نے عثمانیوں کو پورے جہان اسلام کی حکمرانی حاصل کرنے کی طرف دھکیل دیا۔ 920ھ کو چالدران کی جنگ کے بعد کہ جسمیں سلیم کو فتح ملی تو اس کو «خدا کا خلیفہ اور پیغمبر» سے خطاب کیا۔ [52] عثمانی خلافت کسی بھی وقت ایک معنوی مرکز کے عنوان سے جانی نہیں گئی۔ خلفاء کا غیر عرب اور غیر قریشی ہونا اور انکی پیغمبر کی خاندان سے کوئی نسبت نہ ہونا اس کی اہم وجہ تھی جیسا کہ عثمانی خلافت کے اعلان کی پہلی صدی میں ہی ایک عثمانی اہم شخصیت نے ایک رسالہ لکھ کر غیر قریشی خاص کر عثمانی بادشاہوں کیلئے خلیفہ اور امام کا لقب استعمال کرنے کو مشروعیت دینے کی کوشش کی۔ [53] اور اس کام نے عثمانی خلافت کو انکی اصلی سلطنت کے اندر مورد سوال ٹھہرایا۔ [54] ۱۳۰۱ھ / ۱۹۲۲ کو انقرہ کی قومی اسمبلی کے اراکین نے ووٹ کے ذریعے عثمانی خلافت کو ایک روحانی مقام تک محدود کردیا اور بادشاہت سے جدا کیا۔ اس کے ایک سال بعد بادشاہی نظام ختم ہوکر ترکی جمہوریہ وجود میں آئی جسے خلافت پسند مسلمانوں کے عکس العمل کا سامنا کرنا پڑا یہاں تک کہ بعض شخصیات جیسے سید امیرعلی ہندی شیعہ امامی میں سے اور آغاخان (اسماعیلی سربراہ) کو اتنا پریشان کردیا کہ تحریک خلافت کی نمائندگی میں ترکی چلے گئے اور ترکی کے صدر اور وزیر اعظم سے ملاقات میں انکی تصمیم میں تجدید نظر کا مطالبہ کیا لیکن ان اقدامات کا کوئی نتیجہ نہیں نکلا اور ۱۳۰۳ھ۔ش / ۱۹۲۴ م، کو ترکوں نے نظام خلافت کو ہمیشہ کے لیے لغو کرنے کی راہ دی۔

#### خلافت کے بارے میں جدید نظریے

انیسویں اور بیسویں صدی میں مسلمان علما نے خلافت کے بارے میں مختلف نظریے پیش کئے ہیں عبدالرحمن کواکبی (متوفی ۱۳۲۰ھ۔ق): ایک مصری عالم تھے اگرچہ وہ قومی نقطہ نظر کی وجہ سے عربوں کی خلافت کی بازگشت چاہتے تھے لیکن کلی طور پر اس کا رویہ نظام خلافت کی جانبداری نہیں بلکہ اس حکومت کی جانبداری کر رہے تھے جس کے اردگرد تقدس کا حلقہ نہ ہواور مطلق العنان طاقت نہ بنے اور اسی لیے خلیفہ کے اختیارات کو دینی رہبر کی حد تک کم کردیا۔ [55]

سید جمال الدین اسدآبادی (۱۲۵۲-۱۳۱۲ ہ۔ق): خلافت اور خاص کر عثمانی خلافت کی نسبت مثبت نظر رکھتے تھے۔ [56] اس طرح کے طرز تفکر کا انکے اہداف اور محرکات؛ یعنی جہان اسلام، کا اتحاد، مسلمانوں کو پسماندگی سے نجات، استعمار کے مقابلے میں مسلمانوں کی شان و شوکت اور طاقت کا دوبارہ حصول، سے مستقیم رابطہ تھا۔ آپ خلافت کے اقتدار کو (اسلامی دنیا میں اتحاد کے محور کے عنوان سے) احیاء کرنا چاہتے تھے لیکن سنتی روش میں نہیں بلکہ ایک جدید شکل میں (جس میں شہریوں کے حقوق اور حکومت و عوام کے متقابل حقوق پر توجہ دے) آپکا یہ مثبت اور امیدوار کنندہ رویہ آپ کی عمر کے آخری ایام میں استانبول کی خلافت کے ذمہ داروں اور خود عبدالحمید دوم (وقت کے خلیفہ) کی غلط اقدامات کی وجہ سے ناامیدی میں بدل گیا۔ [57] محمد رشیدرضا (۱۲۸۲-۱۳۵۲ ہ۔ق / ۱۸۶۵-۱۹۳۵ م): آپ نظام خلافت کے سخت مدافع سمجھے جاتے تھے اور ابتدائی موقف میں عثمانی خلافت کی حمایت پر تمرکز کیا۔ [58] اس طرح کا موقف، ۱۳۰۱ھ / ۱۹۲۲ء کو عثمانی خلافت، سلطنت سے جدا ہونے اور عربی نیشنلزم پھیلنے کے بعد (جسکو وہ فساد اور نظام خلافت سے انحراف کا باعث سمجھتے تھے) عثمانی خلافت کی مخالفت میں تبدیل ہو گیا اور رشید رضا نے کواکبی کی طرح عربی خلافت کو مطرح کیا۔ [59]

عبدالرزاق احمد سنہوری (۱۳۱۳-۱۳۹۱ ہ۔ق / ۱۸۹۵-۱۹۷۱ م): آپ نے نظام خلافت اور مسلمان ممالک کے استقلال کو ملانے کا نظریہ دیا جس میں اسلامی بین الاقوامی تنظیمیں بنانے کی تاکید کی گئی۔ یہ تنظیمیں مسلمان ملتوں کے مابین ثقافتی تعلقات اور ثقافتی و اعتقادی وحدت ایجاد کر کے خلافت کے متبادل بن جاتیں۔ اس نظریے میں، خلیفہ تمام اسلامی ممالک کا تشریفاتی صدر اور صرف مذہبی اختیارات کا حامل تھا اور سیاسی کوئی بھی اختیارات نہیں تھے۔ [60]

ابوالکلام آزاد (۱۳۰۵-۱۳۷۷ ہ۔ق / ۱۸۸۸-۱۹۵۸ م): آپ نے نظام خلافت کو قرآن، پر مبنی ایک حکومت کے طور پر بیان کرتے ہوئے اور نظام خلافت کی شد و مد کے ساتھ دفاع کرتے ہوئے خلیفہ کو اہل حل و عقد کی راہ سے معین کرنے پر تاکید کی ہے۔ [61] وہ عثمانی خلافت لغو ہونے کے بعد وطن پرست نظریات کی طرف مایل ہو گیا یہاں تک کہ اتاتورک کی غیر مذہبی سیاستوں کی توجیہ کرنے لگا۔ [62]

ابوالاعلیٰ مودودی (۱۳۲۱-۱۳۹۹ ہ۔ق / ۱۹۰۳-۱۹۷۹ م): خلافت کے آرمانی نظریہ کے بنا پر اس نظریے کا دفاع کیا اور آپ کسی قوم یا گروہ حتیٰ قریش کے ساتھ خلافت کے انحصار کا قایل نہیں تھا اور خلیفہ کیلئے مشروط اور محدود اختیارات کا قائل تھے۔ آپ ان خلافت پسند افراد میں سے تھے جو سیاسی ساختار میں اداروں کو تقسیم اور استقلال پر تاکید کرنے کے ساتھ ساتھ خلیفہ کی ولایت کو عوامی نمائندوں (حقیقت میں عوام) کی طرف سے ایک قسم کی وکالت سمجھتے تھے اور رشید رضا کے اہل حل عقد کے برخلاف مردم سالاری [63] کی طرف مائل تھے۔ [64]

دوسرے نظریے: جزائری عالم مالک بن نبی کے نظریے کے مطابق آرمانی خلافت وہ عوامی حکومت تھی جو جنگ صفین سے پہلے تھی اور انہیں امید تھی کہ مسلمان اصل اسلامی عوامی حکومت (جسمیں اظہار رائے اور عقیدہ کی آزادی اور مطلق العنانیت سے رہائی ہو) کی طرف لوٹیں۔ [65] اس کے باوجود انکے نظریات میں نظام خلافت کی دوبارہ احیاء کا کہیں اشارہ نہیں ملتا ہے۔ جبکہ اخوان المسلمین مصر کے سربراہ حسن البنا (۱۳۲۲-۱۳۶۸ / ۱۹۰۶-۱۹۴۹)، کے نظریات میں کسی دوسری شکل میں نظر آتا ہے۔ حسن البنا اگرچہ خلافت کو

ارکان دین اسلام اور وحدت اسلامی کی اساس سمجھتے تھے، اس لیے نظام خلافت کے دینی کردار کے احیاء کی تاکید کرتے تھے۔ [66]

#### اسلامی خلافت کا احیاء

عثمانی خلافت کے ختم ہونے کے بعد، بعض افراد اور تحریکیں دوبارہ سے اسلامی خلافت کو زندہ کرنے کی کوشش میں لگ گئے۔ بنگلہ دیش میں «حافظی حضور» نے اپنی وسیع سیاسی اور مذہبی سرگرمیوں کے ساتھ ساتھ تحریک خلافت سے مشابہ اسی نام سے ایک تحریک کی بنیاد رکھ کر خلافت کو احیاء کرنے کے درپے ہوئے۔ ۱۳۶۰ھ/ ۱۹۸۰ء کی دہائی میں «مشترک مجلس عمل» کے نام سے ایک یونین تشکیل ہوئی جس میں چند اسلامی گروہ شامل تھے، بنگلہ دیش کی سیاست میں اس فعال تحریک کا حضور، حافظی حضور اور اس کے حامیوں اور بنگلہ دیش کی حکومت وقت کے ساتھ داخلی وسیع تنازعات کا باعث بنا اور اس تحریک کے سرگرم کارکنوں کی گرفتاری اور خود حافظی حضور گھر میں محبوس ہو گئے اور تنظیم کی سرگرمیوں میں محدودیت کا باعث بن گیا۔ [67] ایک اور تحریک، ۱۳۷۰ھ/ ۱۹۹۰ء کی دہائی میں ترکی کے عالم دین جمال الدین بن رشید کابلان (خوجا اوغلو) کی طرف سے حکومت خلافت کی تشکیل کا اعلان تنہا ترین اسلامی مشروع حکومت کے عنوان سے تھا یہ حکومت اہل سنت کی فقہ کے خلافت کے بارے میں قدیمی مبنی کے مطابق عصر جدید کے تقاضوں کو مدنظر رکھ کر تشکیل دیا تھا۔ [68] کابلان کا نظریہ تقریباً سنہوری کا نظریہ ہی تھا اس فرق کے ساتھ کہ وہ سنہوری کے برخلاف خلیفہ کو نہ صرف ایک تشریفاتی منصب سمجھتے تھے بلکہ مقام عمل میں جہاں اسلام کا عالیترین منصب بھی سمجھتے تھے۔ اور بیعت کی سنت کو دوبارہ زندہ کرنا، اور اسلامی آثار جیسے میلادی تاریخ کے بجائے تاریخ ہجری اور اسلامی احکام کو جاری کرنے پر تاکید کرتے تھے۔ اس کے علاوہ خلافت کے معنوی مرکز کو استانبول میں ہونے پر اصرار بھی کرتے تھے۔ [69] داعش کا گروہ اسلامی خلافت کو ایجاد کرنے کے جدیدترین داعویداروں میں سے ہے۔

#### حوالہ جات

1. مراجعہ کریں: ابن منظور، «خَلَفَ» کے ذیل میں؛ زبیدی، ج ۲۳، ص ۲۶۳-۲۶۵۔
2. رجوع کریں: بقرہ: ۳۰۔
3. اعراف: ۶۹، ۷۴؛ نمل: ۶۲۔
4. انعام: ۱۶۵؛ یونس: ۱۴، ۷۳؛ فاطر: ۳۹۔
5. ماوردی، ۱۴۰۹، ص ۴؛ قلقشندی، مآثر الأنافة فی معالم الخلافة (بیروت)، ج ۱، ص ۸-۱۲، ۱۴-۱۶۔
6. مراجعہ کریں: ابن قتیبہ، ج ۱، ص ۱۲-۱۳؛ طبری، ج ۳، ص ۲۰۲-۲۰۳۔
7. ابن سعد، ج ۳، ص ۸۳؛ احمد بن حنبل، ج ۱، ص ۲۰۔
8. مراجعہ کریں: ماوردی، الاحکام السلطانیة و الولايات الدینیة، ص ۹-۶۔
9. مراجعہ کریں: بلاذری، جُمَل من انساب الاشراف، ج ۱۰، ص ۸۸-۸۹، ۳۰۵؛ طبری، ج ۳، ص ۲۲۸-۲۳۲۔
10. ابن سعد، ج ۳، ص ۲۰۰۔
11. بلاذری، جُمَل من انساب الاشراف، ج ۱۰، ص ۳۲۱۔
12. مراجعہ کریں: جعفریان، تاریخ تحول دولت و خلافت، ص ۱۰۱۔
13. مراجعہ کریں: مالک بن انس، ص ۳۰۸؛ ابن سعد، ج ۳، ص ۲۷۶؛ بلاذری، فتوح البلدان، ص ۲۲۸-۲۶۱؛



ماوردی، نصیحة الملوک، ص ۳۵۳۔

14. ابن شہ نمیری، ج ۳، ص ۹۳۰؛ یعقوبی، ج ۲، ص ۱۶۲؛ طبری، ج ۲، ص ۲۳۳؛ قس ابن قتیبہ، ج ۱، ص ۲۷۲۔
15. ابن تیمیہ، ج ۱، ص ۳۲؛ یعقوبی، ج ۲، ص ۱۶۸، ۱۷۲؛ طبری، ج ۲، ص ۳۲۷-۳۲۸؛ اس حوالے سے زیادہ توضیح اور تشریح کے لیے مراجعہ کریں جعفریان، تاریخ سیاسی اسلام، ج ۲، ص ۳۲۲-۳۲۹۔
16. یعقوبی، ج ۲، ص ۱۷۸-۱۷۹؛ طبری، ج ۴، ص ۴۲۷، ۴۳۵؛ ابن اعثم کوفی، ج ۲، ص ۴۳۵-۴۳۶۔
17. مراجعہ کریں: نہج البلاغہ، خط ۱؛ اسکافی، ص ۵۲، ۱۰۵-۱۰۶؛ طبری، ج ۲، ص ۲۲۷۔
18. نہج البلاغہ، خطبہ ۳۲؛ طبری، ج ۵، ص ۹۱۔
19. نہج البلاغہ، خطبہ ۸۷۔
20. مراجعہ کریں: ابوالفرج اصفہانی، ص ۲۷۔
21. مراجعہ کریں: یعقوبی، ج ۲، ص ۱۷۹-۱۸۰۔
22. بلاذری، جمل من انساب الاشراف، ج ۳، ص ۲۸۷۔
23. مراجعہ کریں: بلاذری، جمل من انساب الاشراف، ج ۳، ص ۲۸۷-۲۸۸۔
24. اسفرائینی، ج ۲، ص ۵۰؛ غزالی، ص ۲۷-۲۸، ۱۴۸؛ سجاسی، ص ۳۴-۳۹۔
25. مراجعہ کریں: حاتم قادری، تحول مبانی مشروعیت خلافت، ص ۸۳-۸۴، ۸۷؛ جعفریان، تاریخ تحول دولت و خلافت، ص ۹۹۔
26. ماوردی، الاحکام السلطانیة و الولايات الدینیة، ص ۷۷؛ مراجعہ کریں: جعفریان، تاریخ تحول دولت و خلافت، ص ۹۰-۹۳۔
27. ابن ابی شیبہ، ج ۷، ص ۵۶۷-۵۶۸۔
28. ابن فرّاء، ص ۲۰-۲۳۔
29. ابن عبد ربّہ، ج ۲، ص ۷۷-۷۸۔
30. مراجعہ کریں: ابن عساکر، ج ۵۹، ص ۱۵۱، ۱۷۷۔
31. ابن قتیبہ، ج ۱، ص ۱۸۳، ۱۸۷؛ ابن عساکر، ج ۵۹، ص ۱۵۰۔
32. نعیم بن حمّاد، ص ۵۷؛ احمد بن حنبل، ج ۶، ص ۲۸۹۔
33. مراجعہ کریں: طبری، ج ۵، ص ۲۶۱-۲۶۲ و ابن قتیبہ، ج ۱، ص ۲۱۲؛ یعقوبی، ج ۲، ص ۲۵۰۔
34. مراجعہ کریں: طبری، ج ۵، ص ۲۹۷۔
35. مراجعہ کریں: خلیفہ بن خیاط، ص ۱۵۷؛ ابن قتیبہ، ج ۱، ص ۱۷۳-۱۷۴؛ طبری، ج ۵، ص ۲۹۲۔
36. بلاذری، ج ۶، ص ۳۴۱۔
37. مراجعہ کریں: جعفریان، تاریخ تحول دولت و خلافت، ص ۲۳۶-۲۳۷۔
38. مراجعہ کریں: جاحظ، رسائل الجاحظ: الرسائل الکلامیة، ص ۲۲۲-۲۲۵؛ غزالی، ص ۱۱۹؛ ہندوشاہ بن سنجر، ص ۵۷؛ تحفہ: در اخلاق و سیاست، ص ۱۵۲۔
39. مراجعہ کریں: خطیب اسکافی، ص ۱۲؛ طرطوشی، ص ۱۲۶-۱۲۷۔
40. مراجعہ کریں: یعقوبی، ج ۲، ص ۳۵۰-۳۵۱۔
41. ماوردی، الاحکام السلطانیہ، ص ۱؛ ابن فرّاء، ص ۲۲؛ بلعمی، ج ۲، ص ۱۱۶۹؛ ثعالبی، ص ۷۷؛ گردیزی، ص

- ۱۵۳؛ ابن جوزی، ج ۹، ص ۲۱۹؛ قلقشندی، صنع الاعشی فی صناعة الانشا، ج ۹، ص ۲۷۶-۲۷۹
42. جاحظ، التاج فی اخلاق الملوک، ص ۲۱۵-۲۱۶، ۲۴-۳۲، ۵۳-۸۷؛ ثعلبی، ص ۳۷-۱۰۱
43. ابن مقفع، ص ۱۹۲؛ ابویوسف، ص ۵؛ بلک، ص ۳۶-۳۹
44. مجمل التواریخ و القصص، ص ۳۶۲-۳۶۵، ۳۷۵-۳۷۶؛ ہندوشاہ بن سنجر، ص ۱۸۵؛ تحفہ: در اخلاق و سیاست، ص ۱۳۳-۱۳۴
45. ابن اثیر، ج ۱۲، ص ۳۵۸-۳۶۰؛ سعدی، ص ۷۰۳-۷۰۸
46. مراجعہ کریں: رشیدالدین فضل اللہ، جامع التواریخ: بخش اسماعیلیان و فاطمیان، ص ۳۱-۳۴
47. مراجعہ کریں: بلک، ص ۷۱-۷۲؛ جان احمدی، ص ۵-۲۰۶
48. مراجعہ کریں: قلقشندی، صبح الاعشی فی صناعة الانشا، ج ۶، ص ۴۲۲، ۵۲۲-۵۲۳، مراجعہ کریں: صفحہ ۲۳۲-۲۳۵-۵-ق
49. مراجعہ کریں: عمادالدین کاتب، ص ۴۲-۴۳، ۵۸-۵۹؛ رشیدالدین فضل اللہ، جامع التواریخ: قسمت اسماعیلیان و فاطمیان، ص ۷۲-۷۵
50. ابن سباط، ج ۲، ص ۷۵۰
51. مراجعہ کریں: ابن ایاس، ج ۵، ص ۲۷۲؛ بارتولد، ص ۷۷
52. مراجعہ کریں: فریدون بیگ پاشا، ج ۱، ص ۲۱۶
53. مراجعہ کریں: لطفی پاشا، ص ۳۸-۴۸، ۶۲
54. مراجعہ کریں: لطفی پاشا، ص ۶۸، جس میں اس مسئلے کے منکروں کی طرف اشارہ کیا ہے۔
55. مراجعہ کریں: علیخانی، ص ۴۶-۴۷
56. مراجعہ کریں: جمال الدین اسدآبادی، ص ۱۲۸-۱۲۹
57. مراجعہ کریں: جمال الدین اسدآبادی، ص ۱۲۷-۱۵۱
58. مراجعہ کریں: گل محمدی، ص ۱۶۹-۱۷۰
59. مراجعہ کریں: گل محمدی، ص ۱۷۰-۱۷۳، ۱۸۸
60. مراجعہ کریں: سنہوری، ص ۳۳۷-۳۴۲
61. مراجعہ کریں: قندیل عباس، ص ۳۷۱-۳۷۲
62. مراجعہ کریں: قندیل عباس، ص ۳۷۲-۳۷۴
63. مراجعہ کریں: فیرحی، ص ۱۲۷-۱۲۹
64. مراجعہ کریں: مودودی، ص ۲۷۸-۲۸۲
65. مراجعہ کریں: ابن نبی، ص ۲۶-۲۹، ۳۹-۴۳، ۵۱-۵۲
66. مراجعہ کریں: بٹا، ص ۲۲۷-۲۴۳
67. مراجعہ کریں: یوسف امین، ص ۱۵۰-۱۵۳
68. مراجعہ کریں: کابلان، ص ۹۳-۹۴، ۱۰۳-۱۰۴، ۱۱۰، ۱۱۵-۱۲۲، ۱۲۷-۱۶۵
69. مراجعہ کریں: کابلان، ص ۲۵-۳۰، ۵۹

مآخذ

- نهج البلاغه، ترجمه جعفر شهیدی، تهران، ۱۳۷۰ش.
- ابن ابی شیبہ، المصنّف فی الاحادیث و الآثار، چاپ سعید محمد لَحَام، بیروت ۱۴۰۹/۱۹۸۹.
- ابن اثیر، ج ۱۲، ص ۳۵۸-۳۶۰
- ابن اعثم کوفی، کتاب الفتوح، چاپ علی شیر، بیروت ۱۴۱۱/۱۹۹۱.
- ابن ایاس، بدائع الزهور فی وقائع الدهور، چاپ محمد مصطفی، قاهره ۱۴۰۲-۱۹۸۲/۱۴۰۲-۱۹۸۲.
- ابن جوزی، المنتظم فی تاریخ الملوك و الامم، چاپ محمد عبدالقادر عطاو مصطفی عبدالقادر عطا، بیروت ۱۴۱۲/۱۹۹۲.
- ابن سباط، صدق الاخبار، تاریخ ابن سباط، چاپ عمر عبدالسلام تدمری، طرابلس ۱۴۱۳/۱۹۹۳.
- ابن سعد (بیروت).
- ابن شَبّه نمیری، کتاب تاریخ المدینة المنورة: اخبار المدینة النبویة، چاپ فهیم محمد شلتوت، جدّه، ۱۳۹۹/۱۹۷۹، چاپ افسست قم ۱۳۶۸ش.
- ابن عبدربه، العقدالفرید، چاپ علی شیر، بیروت ۱۴۰۸-۱۳۱۱/۱۹۸۸-۱۹۹۰.
- ابن عساکر، تاریخ مدینة دمشق، چاپ علی شیر، بیروت ۱۴۱۵-۱۴۲۱/۱۹۹۵-۲۰۰۱.
- ابن فراء، الاحکام السلطانیة، چاپ محمدحامد فقی، بیروت ۱۴۰۳/۱۹۸۳.
- ابن قتیبہ، الامامة و السیاسة، المعروف بتاریخ الخلفاء، قاهره ۱۳۸۸ / ۱۹۶۹، چاپ افسست قم ۱۳۶۳ش؛
- ابن مقفع، المجموعة الكاملة مؤلفات عبدالله بن المقفع، بیروت ۱۹۷۸.
- ابن منظور، لسان العرب،
- ابن نبی، مالک، دموکراسی در اسلام، ترجمه عبدالعزيز مولودی، بوکان ۱۳۸۱ش.
- ابوالفرج اصفهانی، مقاتل الطالبیین، چاپ کاظم مظفر، نجف ۱۳۸۵ / ۱۹۶۵، چاپ افسست قم ۱۴۰۵.
- ابویوسف، یعقوب بن ابراهیم، کتاب الخراج، بیروت ۱۳۹۹/۱۹۷۹.
- احمد بن حنبل، مسندالامام احمد بن محمد بن حنبل، بیروت ۱۴۱۴/۱۹۹۳.
- اسفرائینی، شہفورین طاهر، تاج التراجم فی تفسیرالقرآن للأعاجم، چاپ نجیب مایل ہروی و علی اکبر الہی خراسانی، ج ۲، تهران ۱۳۷۵ش؛
- اسکافی، محمد بن عبد اللہ، المعیار و الموازنة فی فضائل الامام امیرالمؤمنین علی بن ابی طالب (صلوات اللہ علیہ)، چاپ محمدباقر محمودی، بیروت ۱۴۰۲/۱۹۸۱.
- بارتولد، واسیلی ولادیمیروویچ، خلیفہ و سلطان، و مختصری درباره برمکیان، ترجمه سیروس ایزدی، تهران ۱۳۵۸ش.
- بلاذری، احمد بن یحیی، کتاب جُمَل من انساب الاشراف، چاپ سهیل زکار و ریاض زرکلی، بیروت ۱۴۱۷/۱۹۹۶.
- بلاذری، احمد بن یحیی، کتاب فتوح البلدان، چاپ دخویه، لیدن ۱۸۶۶، چاپ افسست فرانکفورت ۱۴۱۳/۱۹۹۲.
- بلعمی، محمد بن محمد، تاریخنامه طبری، چاپ محمد روشن، تهران ۱۳۶۶ش.
- بلک، آنتونی، تاریخ اندیشه سیاسی اسلام: از عصر پیغمبر تا امروز، ترجمه محمدحسین وقار، تهران ۱۳۸۵ش.
- بنّا، حسن، مجموعة رسائل الامام الشہید حسین البنا، اسکندریه ۱۴۲۳/۲۰۰۲.
- تحفه: در اخلاق و سیاست، از متون فارسی قرن ہشتم، چاپ محمدتقی دانش پڑوہ، تهران ۱۳۴۱ش
- ثعالبی، عبدالملک بن محمد، آداب الملوك، چاپ جلیل عطیہ، بیروت ۱۹۹۰.

- ثعلبی، محمد بن حارث، اخلاق الملوک، چاپ جلیل عطیه، بیروت ۱۴۲۴/۲۰۰۳.
- جاحظ، عمرو بن بحر، کتاب التاج فی اخلاق الملوک، چاپ فوزی عطوی، بیروت ۱۹۷۰.
- جاحظ، عمرو بن بحر، رسائل الجاحظ: الرسائل الکلامیة، چاپ علی ابوملحم، بیروت ۲۰۰۴.
- جان احمدی، فاطمه، ساختار نهاد دینی فاطمیان در مصر، تهران ۱۳۸۸ش.
- جعفریان، رسول، تاریخ تحول دولت و خلافت: از برآمدن اسلام تا برافتادن سفیانیان، قم ۱۳۷۷ش.
- جعفریان، رسول، تاریخ سیاسی اسلام، ج ۲، تهران ۱۳۷۲ش.
- جمال الدین اسدآبادی، نامه ها و اسناد سیاسی - تاریخی، تهیه، تنظیم، تحقیق و ترجمه هادی خسروشاهی، تهران ۱۳۷۹ش.
- حاتم قادری، تحول مبانی مشروعیت خلافت: از آغاز تا فروپاشی عباسیان، با رویکردی به آراء اهل سنت، بی جا، بنیان، ۱۳۷۵ش.
- خطیب اسکافی، محمد بن عبدالله، کتاب لطف التدبیر، چاپ احمد عبدالباقی، بغداد ۱۹۶۲.
- خلیفه بن خیاط، تاریخ خلیفه بن خیاط، چاپ مصطفی نجیب فؤاز و حکمت کشلی فؤاز، بیروت ۱۴۱۵/۱۹۹۵.
- رشیدالدین فضل الله، جامع التواریخ: قسمت اسماعیلیان و فاطمیان و نزاریان و داعیان و رفیقان، چاپ محمدتقی دانش پژوه و محمد مدرسی زنجانی، تهران ۱۳۸۱ش.
- زبیدی، محمد بن محمد، تاج العروس من جواهر القاموس، ج ۲۳، چاپ عبدالفتاح حلو، کویت ۱۴۰۶/۱۹۸۶.
- سجاسی، اسحاق بن ابراهیم، فرائدالسلوک، چاپ نورانی وصال و غلامرضا افراسیابی، تهران ۱۳۶۸ش.
- سعدی، مصلح بن عبدالله، کلیات سعدی، چاپ بهاءالدین خرمشاهی، تهران ۱۳۷۹ش.
- سنهوری، عبدالرزاق احمد، فقه الخلافة و تطورها لتصبح عصبة امم شرقية، ترجمته عن الفرنسية نادية عبدالرزاق سنهوری، چاپ توفیق محمد شاوی، قاهره، ۱۹۸۹.
- طبری، محمد بن جریر، تاریخ، بیروت
- طرطوشی، محمد بن ولید، سراج الملوک، بیروت ۱۹۹۵.
- علیخانی، علی اکبر، «درآمدی بر اندیشه سیاسی در جهان اسلام»، در اندیشه سیاسی در جهان اسلام،
- عمادالدین کاتب، محمد بن محمد، سنالبرق الشامی: ۵۶۲-۵۸۳ هـ / ۱۱۶۶-۱۱۸۷ م، اختصار فتح بن علی بنداری، چاپ فتحیه نبرای، قاهره، ۱۹۷۹.
- غزالی، محمد بن محمد، نصیحة الملوک، چاپ جلال الدین همایی، تهران ۱۳۶۷ش.
- فریدون بیگ پاشا، احمد، منشآت السلاطین، استانبول، ۱۲۷۴-۱۲۷۵.
- فیرحی، داود، نظام سیاسی و دولت در اسلام، تهران ۱۳۸۲ش.
- قلقشندی، احمد بن علی، صبح الاعشی فی صناعة الانشا، قاهره ۱۹۱۰-۱۹۲۰، چاپ افست ۱۳۸۳/۱۹۶۳.
- قلقشندی، احمد بن علی، مآثر الأنافة فی معالم الخلافة، چاپ عبدالستار احمد فراج، کویت ۱۹۶۴، چاپ افست بیروت ۱۹۸۰.
- قنذیل عباس، سید، «ابوالکلام آزاد»، در اندیشه سیاسی در جهان اسلام
- کابلان، جمال الدین بن رشید(خوجا اوغلو)، الخلافة و الخلیفة، کلن ۱۴۱۶/۱۹۹۵.
- گردیزی، عبدالحی بن ضحاک، تاریخ گردیزی، چاپ عبدالحی حبیبی، تهران ۱۳۶۳ش.
- گل محمدی، علی، «محمد رشیدرضا»، در اندیشه سیاسی در جهان اسلام، همان، ج ۱.

- 0 لطفی پاشا، احمد لطفی بن عبدالمعین، خلاص الامة فی معرفة الائمة، چاپ ماجده مخلوف، قاهره ۱۳۲۲/۲۰۰۱؛
- 0 مالک بن انس، الْمُوطَّأ، چاپ طه عبدالرؤوف سعد، قاهره، ۲۰۰۶.
- 0 ماوردی، علی بن محمد، الاحکام السلطانية و الولايات الدينية، چاپ احمد مبارک بغدادی، کویت ۱۴۰۹/۱۹۸۹.
- 0 ماوردی، علی بن محمد، کتاب نصیحة الملوک، چاپ محمد جاسم حدیثی، بغداد، ۱۴۰۶ / ۱۹۸۶. مجمل التواریخ و القصص، ص ۳۶۲- ۳۶۵، ۳۷۴- ۳۷۵
- 0 مودودی، ابوالاعلیٰ، نظریة الاسلام و ہدیہ فی السیاسة و القانون و الدستور، بیروت ۱۳۸۹/۱۹۶۹.
- 0 نعیم بن حمّاد، کتاب الفتن، چاپ سهیل زکار، مکہ، ۱۹۹۱ چاپ افست دمشق، بی تا.
- 0 ہندوشاہ بن سنجر، تجارب السلف، چاپ عباس اقبال آشتیانی، تہران ۱۳۵۷ش.
- 0 یعقوبی، تاریخ،
- 0 یوسف امین، «جنبش خلافت 'حافظی حضور، در بنگلادش»، ترجمہ محسن مدیرشانہ چی، مشکوة، ش ۱۱ (تابستان ۱۳۶۵).